

بَابُ الْفَتاوِيٍّ

سوال : جمعہ کی ادائیگی سے کیا مقصود ہے جمعہ کب اور کماں فرض ہوا اور اس کی ادائیگی کیلئے کتنے اشخاص کا ہونا ضروری ہے؟ قرآن و سنت کی روشنی میں جواب صادر فرمائیں۔

الحمد لله و كفى والصلوة والسلام على عباده الذى
اصطفى اما بعد فرضت جمعة كسلسلة میں سب سے پہلے اس بات پر غور کرنا
چاہئے کہ جمعہ کا مقصد کیا ہے؟ اور اس سے کونی غرض و نعایت اور ضرورت وابستہ ہے؟
دوسری غور طلب بات یہ ہے کہ وہ کب اور کماں فرض ہوا۔ تیراکتہ بحث یہ ہے
کہ اس کی ادائیگی کے لئے کتنے افراد اور اشخاص کا ہونا ضروری ہے۔

مقصد جمعہ :- جمعہ کی فرضیت کے سلسلہ میں ارشاد باری تعالیٰ ہے کہ يَا يَاهَا الَّذِينَ
امْنَوْا اذَا نُودِي لِلصَّلَاةِ مِنْ يَوْمِ الْجُمُعَةِ فَاسْعُوا إِلَيْهِ ذِكْرَ اللَّهِ
(سورۃ جمعہ) اے ایمان والو! جب جمعہ کے دن نماز کے لئے بلا جائے تو (پورے) اہتمام کے
ساتھ (نماز و خطبہ کے لئے بڑھو!

آیت اللہ تبارکہ میں تمام اہل ایمان سے خطاب ہے کہ يَا إِلَهِي كَلَّهِي لَهُ سُرگُرِي
و مستعدی سے حاضر ہوں۔ اس میں بستی و شرکی کوئی قید نہیں ہے جس جگہ اور جہاں بھی
نماز باجماعت کا اہتمام ہوتا ہے اور جمعہ کے دن اذان دی جاتی ہے وہاں کے لوگوں کے لئے
نماز جمعہ کے لئے حاضری ضروری ہے کیونکہ ذکر اللہ یعنی دین کے مسائل و احکام سے آگاہی
دینی ضروریات کی تفہیم ہی کے مقصد کے لئے اسے مقرر کیا گیا ہے دین کے مسائل و احکام
اور دین کے مقاصد و مطالب کا فہم انسان کی ضرورت ہے وعظ و تلقین کے بغیر سے واقفیت
ممکن نہیں ہے اس لئے ہر ہفتہ میں ایک دن کا کچھ حصہ اس لئے مخصوص کر دیا ہے جس
میں تمام افراد کا حاضر ہونا لازمی ہے تاکہ وہ دین کے مسائل سے آگاہ ہو سکیں باہمی تعارف
کے ساتھ وہ مسلمانوں کے مسائل و مشکلات سے بھی روشناس ہوں اور اگر کسی کام کے

لئے اجتماعی جدوجہد کی ضرورت ہو تو اس کے لئے بھی انہیں تیار کیا جاسکے۔ اس لئے فرمایا "وَذِرُوا الْبَيْعَ" کہ اپنے تمام مشاغل و مصروفیات سے دست کش ہو جاؤ، ہر کام کاچ کو چھوڑ دو، بیع کا مقصد صرف خرید و فروخت نہیں ہے بلکہ تمام مصروفیات و مشاغل اس میں داخل ہیں اس لئے اگلی آیت میں فرمایا "فَإِذَا قَضَيْتَ الصَّلَاةَ فَانْتَشِرُوا فِي الْأَرْضِ وَابْتَغُوا مِنْ فَضْلِ اللَّهِ" کہ جب نماز ادا ہو چکے تو اپنے کام کاچ کے لئے زمین میں پھیل جاؤ اور اللہ کا رزق تلاش کرو۔

اس آیت سے معلوم ہوتا ہے کہ تلاش رزق کے تمام مشاغل بند کر کے وہ آئے تھے اس لئے فرمایا کہ اب جاؤ اور اپنے اپنے کام کاچ میں مصروف ہو جاؤ آیت کا یہ معنی نہیں کہ بعد صرف یعنی دین اور خرید و فروخت کرنے والوں کے لئے لازم ہے اور باقیوں کو اس سے چھٹی ہے کیا دین سے واقفیت کی ضرورت صرف شر کے لوگوں یا خرید و فروخت کرنے والوں کو ہے وہیات کے لوگوں کو دینی مسائل اور مسلمانوں کے مسائل سے آگاہی کی ضرورت نہیں؟ حضور اکرم ﷺ کا فرمان ہے "كُلُّ النَّاسِ يَغْدُو فَبَاعَ نَفْسَهُ" (رواہ مسلم) ہر انسان گھر سے نکلتا ہے اور اپنے آپ کو مشغول کرتا ہے یہاں آپ ﷺ نے یائے کاظم استغلال فرمایا جس سے معلوم ہوتا ہے کہ ہر قسم کا مشغول و مصروفیت بیع ہے ایک جگہ آپ ﷺ کا فرمان ہے "الجمعۃ حق واجب علی کل مسلم" جمع کے لئے جانا ہر بالغ پر لازم ہے۔

فرضیت جمعہ کا وقت و مقام:- امام دارقطنی^{رحمۃ اللہ علیہ} نے حضرت عبد اللہ رضی اللہ عنہ سے بیان کیا ہے کہ جمعہ کا حکم بھرت سے پہلے کہ میں آپ کا تھا مکہ میں اس کا انتظام ممکن نہ تھا اس لئے آپ ﷺ نے مصعب بن میر کو مدینہ میں جمعہ کا انتظام کرنے کا حکم دیا۔ (الفقه الاسلامی و ادله ج نمبر ۵ ص ۲۷۰)

اسی لئے آپ ﷺ کی بھرت سے پہلے اسد بن زرارہ نے مدینہ کے باہر ایک

جگہ اس کا انتظام کر دیا تھا۔ امام سیوطی فرماتے ہیں کہ آیت جمعہ اگرچہ مدنی ہے لیکن "الجمعۃ فرضت بمکہ" جمعہ مکہ میں فرض ہو چکا تھا اکثریت کے نزدیک جمعہ کی فرضیت کا حکم مکہ میں نہیں بلکہ مدینہ میں نازل ہوا اور آیت جمعہ سے معلوم ہوتا ہے کہ اس آیت کا نزول اس وقت ہوا جب مسجد نبوی میں جمعہ کا خطبہ دے رہے تھے اور ایک غله کے قافلہ کی آمد کی بنا پر لوگ آپ ﷺ کو خطبہ دیتے چھوڑ کر چلے گئے اگر یہ آیت فرضیت جمعہ کا باعث ہے تو ظاہر ہے کہ یہ واقعہ اس وقت کا ہے جب مسجد نبوی کی تعمیر ہو چکی تھی لیکن آپ ﷺ نے ہجرت کے بعد مدینہ میں داخل ہونے سے پہلے بنو سالم بن عوف کی مسجد میں جمعہ پڑھا لیا، تو اگر جمعہ اس آیت کے نزول سے پہلے فرض نہیں تھا تو آپ ﷺ نے مسجد نبوی کی تعمیر سے پہلے یہاں جمعہ کیوں پڑھا لیا۔

یہ اعتراض کہ آپ ﷺ نے قبا کے مقام پر قیام کے دوران جمعہ کیوں نہیں پڑھایا تو اسکے بارے میں یہ عرض ہے کہ (۱) آپ ﷺ مسافر تھے اور وہاں آپ ﷺ کا قیام کا ارادہ نہیں تھا وہاں تو آپ ﷺ بعض ضروری مسائل کی خاطر رک گئے تھے۔

(۲) آپ جمعہ کے دن قبا سے مدینہ کی طرف چلے گئے تھے (ابن قیم لکھتے ہیں) بقول محمد بن احیا کہ "آپ ﷺ عمر بن عوف کی بستی قبا میں سوموار سے جمعرات کے دن تک رہے، وہاں مسجد کی بنیاد رکھی، پھر وہاں سے جمعہ کے دن مدینہ کا رخ کیا اور جمعہ کے وقت بن سالم بن عوف کے محلہ میں آگئے اور یہ آپ ﷺ کا مدینہ میں پہلا جمعہ تھا (زاد العاد جلد اصفہان ۶۹)

ابن سعد نے اپنی طبقات میں یہ قول نقل کیا ہے کہ قالوا اقام رسول الله ﷺ بین عموں بن عوف يوم الاثنين والثلاثاء والاربعاء والخميس وخرج يوم الجمعة" کہ آپ ﷺ قبا میں سوموار سے

جمرات تک ٹھرے اور جمعہ کو وہاں سے رخت سفر باندھ لیا اسکے علاوہ زائد مدت کے قیام کے افوال بھی ہیں تو اگر آپ ﷺ نے اثنائے سفر و میثہ میں جمعہ پڑھایا تھا تو قبایں پڑھایا ہو گا اسلئے امام حسروی نے ایک قول نقل کیا ہے "انہ کان يصلی الجمعة فی مسجد قباء فی اقامته هنارک" کہ آپ ﷺ نے قبایل قیام کے دوران وہاں جمعہ ادا فرماتے رہے۔ (وفاء الوفاء جلد نمبر صفحہ ۱۸۳ جواہر فتاویٰ عالمیۃ الحدیث جلد نمبر ۵ صفحہ ۳۲)

مزید برآں بقول ابن حزم کہ مدینہ دیبات کے مجموعہ کا نام تھا وہ اس وقت تک شر نہیں بنا تھا اگر مدینہ شر ہوتا تو قباء فیاء مصر میں داخل ہوتا کیونکہ فیاء مصر کا اندازہ ایک فرغ یعنی تین میل تک ہے اور قباء کی مسافت اس سے کم ہے نیز مصر کی جو تعریف کی جاتی ہے وہ بھی اس وقت کے مدینہ پر صادق نہیں آتی مفتی جامعہ قاسم العلوم ملک مصر کی تعریف کرتے ہیں "کل موضع لہ امیر و قاضی ینفذ الا حکام و یقیم الحدود" ہر وہ جگہ جہاں کوئی امیر و قاضی ہو جو احکام نافذ کرے اور حدود قائم کرے۔ ظاہر ہے آپ ﷺ کے مدینہ قیام سے قبل نہ وہاں کوئی امیر اور قاضی تھا اور نہ ہی انہی احکام و حدود کا نزول ہوا تھا پھر بنو سالم کے محلے میں جہاں آپ ﷺ نے جمعہ ادا فرمایا اس پر تو یہ تعریف کی طرح صادق نہیں آتی۔

جمعہ کی ادائیگی کے لئے اشخاص:- اگر جمعہ کے لئے شر کا ہونا ضروری ہے تو امام ابو حیفہ جمعہ کے لئے یہ کیوں فرماتے ہیں کہ امام کے سواتین آدمی کافی ہیں اور چالیس افراد سے زائد کی قید کسی نے بھی نہیں لگائی کیا ایک مصر جامع سے اُنھی افراد جمعہ کے لئے حاضر ہوں گے اگر جمعہ تین افراد کے ساتھ ادا ہو سکتا ہے تو پھر مصر جامع کی شرط لگانے کی ضرورت کیا ہے جبکہ آپ مبارکہ عام ہے اور عام امناف کے نزدیک قطعی اور یقینی ہوتا ہے اور خبوب احادیث سے اس میں تخصیص نہیں ہو سکتی۔ اور یہاں جس حدیث سے آیت کے

عوم میں تخصیص پیدا کی جا رہی ہے وہ حدیث ضعیف ہے یا حضرت علی رضی اللہ تعالیٰ عنہ کا قول ہے جبکہ امام یہی حقیقت حضرت یاث بن سعد سے نقل فرماتے ہیں "کل مدینہ او قریۃ فیھا جماعتہ امرؤا بالجمعة فان اهل مصر سوا حلھا کانوا یجتمعون الجمعة على عهد عمرو عثمان بامرهمما وفیھا رجال من الصحابہ" امام یاث بن سعد فرماتے ہیں ہر شر اور بستی میں جہاں مسلمانوں کی جماعت ہو وہاں جمعہ ادا کرنا چاہئے کیونکہ مصر اور اس کے سوا صل کے باشندے حضرت عمرؓ اور حضرت عثمانؓ کے دور میں ان کے فرمان سے جمعہ ادا کرتے تھے اور ان جگہوں میں صحابہ کرام بھی موجود تھے (فتح الباری جلد نمبر ۲ صفحہ ۲۵۹)

فتح الباری میں حضرت عبد اللہ بن عمرؓ کے بارے میں لکھا "کان یہی اهل المیاہ بین مکہ والمدینہ یجتمعون فلا یعیب عليهم" کہ ابن عمر کہ مدینہ کے مائین واقع پانی کی جگہوں پر واقع لوگوں کو جمعہ ادا کرتے دیکھتے تھے اور ان پر اعتراض نہیں فرماتے تھے۔ حافظ ابن حزم لکھتے ہیں "ابن عمر کان یہی علی المیاہ وهم یجتمعون فلا یعیب عليهم عن ذالک" حضرت ابن عمر رضی اللہ عنہ پانیوں سے گزرتے اور وہ وہاں کے لوگ جمعہ پڑھاتے اور ان کو روکتے نہیں تھے اسی طرح عرب بن عبد العزیزؓ "کان یا مراہل المیاہ ان یجتمعوا ویا مراہل کل قریۃ فلا یستقلوں بان یوم علیهم امیر یجمع بهم" وہ اہل میاہ کو جمعہ ادا کرنے کا حکم دیتے اور وہ بستی جہاں لوگ اقامت پذیر ہوں ان پر امیر مقرر کرنے کا حکم دیتے جو ان کو جمعہ پڑھاتے۔ (المحل جلد نمبر ۵ صفحہ ۵۲)

اسی طرح حضور اکرم صلی اللہ علیہ وسلم کے جمعہ کے بعد سب سے پہلا جمعہ قبلہ عبد القیس نے بھرپور کی ایک بستی جو اٹی نامی میں ادا کیا تھا اور حضرت عمرؓ نے اہل بھرپور کو لکھا تھا "ان جمیع احادیث ما کنتم" کہ تم جہاں بھی آباد ہو وہاں جمعہ ادا کرو۔

خلاصہ کلام یہ ہے کہ اگر نقل و عقل کی روشنی میں تقلید کے بندھن سے آزاد ہو کر سوچا جائے تو یہ بات واضح ہو جائیگی کہ دیبات میں جمعہ کی نماز کی ادائیگی ضروری ہے کیونکہ وہاں شروں کے مقابلے میں تعلیم کے موقع کم ہیں اسلئے شروں کی نسبت وہاں جملات زیادہ ہے کیونکہ شری لوگ تو دینی مسائل سے کچھ نہ کچھ واقفیت اخبارات و رسائل اور مجلات سے بھی حاصل کر سکتے ہیں جبکہ دیناتی پابندیوں کیلئے یہ سولت بھی عام نہیں ہے۔

الہدیث کی امتیازی مسائل پر مشتمل اشتہارات مفت منگوائیں ادارہ تبلیغ اسلام الہدیث جام پور کی طرف سے مندرجہ ذیل اشتہارات مفت زیر

تضمیں ہیں۔

1۔ سورۃ الفاتحہ خلف الامام 5۔ نماز میں پاؤں سے پاؤں ملانے اور یعنی پرہاتھ باندھنے کا ثبوت

- 2۔ اثبات رفع الیدين کیا اللہ کے سوا کوئی دوسرا مشکل حل کرنے پر قادر ہے؟
- 3۔ آئین باملہ ایک سوال کی دو شکلیں۔
- 4۔ نماز پڑھو نماز کا انعام

اشتہارات کا مکمل سیٹ اس شرط اور وعدے پر مفت بھیجا جائے گا کہ ان کو فرم کروا کر مساجد و دیگر پیک مقامات پر آؤزیں اکیا جائے گا تاکہ استفادہ عام ہو سکے۔

سنبعانب: محمد یسین راہی ناظم ادارہ تبلیغ اسلام الہدیث جام پور

صلح راجن پور 218-06419